

## دوطن دلاری دستراتل شهیددوکتور نجیب الله د شهادت د شپاړسمې کلیزې په مناسبت دوطن گوند دانسجام دلنډمهاله تشکیلاتو د سویل او سویل ختیځو ولایتونو دولایتي شوراگانو گډ پیغام

۱۳۷۵ لمريز کال د تلې پنځمه، چې د ۱۹۹۲ زېږديز کال د سپتمبر د ۲۷ مې نېټې سره سمون لري د وطن دلاری دستراتل شهیددوکتور نجیب الله د شهادت دسترې حماسې دورځې سره برابره ده، دا ورځ زموږ د گران هیواد افغانستان په لرغوني تاریخ کې زموږ د غیور ولس پر وړاندې د بهرنيانو د غرضه ډکو توطیو او دسیسو د تکرار یوه زړه بوگونکې او ویرجنه ورځ ده.

تاریخ د دې شاهد دی، چې زموږ گران هیواد دخپل سیاسي شتون له هماغه پایله بیا تر ننه د تاریخ د ډیرو لورو، ژورو، گرمو او سختو دردونکو پېښو له بټۍ سر را پورته کړی او د ژوندانه د دباو هر ډول ترڅې ناخوالې یې په سره سینه زغملې دي دا هیواد د وروستیو درې نیمو لسيزو په اوږدو کې د کورنیو جنگ جگړو او بهرنیو توطیو او دسیسو له امله په کنډواله او بنستی ولسونه یې د ژوندانه د ډیرو ناوړه او ترخو شیبو لکه بې وزلي، وینې تویونې، مهاجرتونه، لوږې او مرض د ترور میو په تورو شپو کې هرڅه له لاسه ورکړي دي همدا لامل دی چې زموږ هیواد د همدې دسیسو او توطیو په سیلاب کې ډوب او دنړۍ د تمدن او پرمختگ له کاروانه وروسته پاتې شوي دي.

دوکتور نجیب الله په داسې حالاتو او شرایطو کې واک ته ورسید، چې د افغانستان پر خلاف نه اعلان شوې جگړه خپل اوج ته رسیدلې او پراخ سیوری یې پر هیواد غوړولی وه او د هراfgان ژوند یې تر کلک گواښ لاندې راوستی او هیواد په سترناورین او ناتار کې ښکېل وو او نجیب الله یې دیوه ستر تاریخي ازمايښت سره مخامخ کړی وه ده دیوه نوښتگر او خوځنده افغان سیاستوال په توگه هیواد له روانې غمیزي څخه درایستلو او په هیواد کې دیوې عادلانه سولې، ثبات او امن د تینگښت لپاره دملي روغې جوړې او پخلاينې سیاست، چې په بشپړ ډول یې د افغانانو د هیلو، ارمانونو او غوښتنو سره سمون درلود او د افغاني ټولني پروا قیعتونو ولاړو، نه یواځې دخپل گوند او دولت داوږدمهاله او ستراتیژیک سیاست په توگه بلکه د هیواد د بیارغونې په اوږده پړاو کې د ټولو افغاني ځواکونو د گډ ملي او افغاني سیاست په توگه رامنځته کړ او دایې څرگنده کړه، چې د هیواد روانې مسئلې اوس هومره پیچلی شوی چې یوازې یو څوک په یوازې توگه نشي کولای هغه حل کاندې او د افغانستان دمسائلو یو اړخیز حل په اوس کې واقعیت نه لري، دوکتور نجیب الله دیوه ځانگړي گوند د انحصاري حاکمیت پرمفهوم د بطلان کرښه راو کښله او د قدرت انحصار د جنگ جگړو اصلي سرچینه وپيژندل شوه او دیوه گوندي دولت پرځای د ټولو افغانانو دملي وفاق د حاکمیت تامينول هدف وگرځیده.

شهید ډاکټر نجیب الله په متانت او زړوتیا سره د پخواني شوروي يرغلگر ځواکونه چې د ملت اصلي غوښتنه وه د افغانستان څخه وتلو ته اړ کړل او د شوروي له شرمیدلې پوځي ماتې څخه وروسته چې د افغانانو د سربښندنې په پایله کې رامنځته شوه په ۱۳۲۷ لمریز کال د سلواغې په ۲۲ مه دملي نجات (ملي ژغورنې) دورځې په نوم ونوموله او دا ورځ د هیواد په تاریخ کې دیوې تاریخي او له ویاړه ډکې ورځې په نوم ثبت شوه چې د شهید ډاکټر نجیب الله له نامه سره نه شلیدونکی پیوند لري.

دوکتور نجیب الله په هیواد کې دنظم او ثبات درامنځته کیدو د دولت او حکومت داډنې دقانوني او حقوقي واک دپیاوړتیا په موخه یې ولسواک اساسي قانون چې بیلگه یې دنړۍ په زیاتره هیوادونو کې نه لیدل کیده رامنځته کړ.

دوطن گوند لارښوددهیواد دملي گټو ، ملي مصالحو او دافغانانو ترمنځ دملي وفاق درامنځته کیدو او دهیواد څخه دجنگ جگړو دلمنې دتولیدو لپاره ترنورو گټو لوړې وبللې او ددولتي واک څخه دگوبنه کیدو لپاره یې خپل بشپړ تیاری څرگند کړ او دتاریخ پروړاندې یې داستراتیجی رسالت په زړتیا سره ترسره کړ.

په ننګرهار ښکلي ولایت باندي دبهرنیو هیوادونو او وسلوالو اپوزیسیون سترفوځي یرغل چې ساری یې دهیواد په تاریخ کې ډیرکم ترسترگو کیږي دده ترمدبرانه لارښوونې لاندې او دافغان وسلوال پوځ په سربیندنې سره یې دښمن ته له شرمه ډکه ماتې ورکړه او په ټیټ سربې له هیواد څخه وتلو ته اړ کړ، چې افغان تاریخ او دافغانانو دښمنان دواړه به یې په خپلې حافظې کې په یادساتي، دملي روغې جوړې سیاست ، چې دتطبیق وروستي پړاو ته رسیدلی وه په ډیرې خواشینۍ او تاسف سره باید وویل شي چې په پایله کې په سیمه او نړۍ کې یو شمیر افغان دښمنه هیوادونه او په هیواد کې یوشمیر تنظیمي ډلو او دوطن گوند اوافغان وسلوال پوځ په مشرتابه کې دپردیو په لوبو او لومو کې ښکیلو بې مسولیته کسانو او په ټوله کې دشمالی ټولوالي ترنامه لاندې دشهید دوکتور نجیب الله او دوطن گوند دانسانی، افغاني ، اسلامي او وګړیزو ارمانونو دپلې کیدو او دملګرو ملتونو دځانګړي استازي بنین سیوان دهلو ځلو دملي روغې جوړې او سولې راوستو پریلان کودتا وکړه او هغه یې سبوتاژ او له ماتې سره مخامخ کړ او په پایله کې دښت پالنې وینې بهونکی بهیر او سیالیو ددوړخ تورې دروازې زموږ دمظلوم او کړیدلي ولس پرمخ پرانیستل شوې چې دهغې ناوړه پایلې تردې مهاله هرې خوا ته ترسترگو کیږي.

نجیب الله په کابل کې دملګرو ملتونو په ډیپلوماتیک انګړ کې سیاسي پناه واخیسته او دڅلورو کلونو دزیاتې مودې په تیروولو سره هملته بندیوان پاتې شو.

چې دتوطیو په دوام کې په ۱۳۷۵لمریز کال دمیزان په پنځمه طالبانو دکابل په نیولو سره جوخت دملګرو ملتونو دمقر ډیپلوماتیک خونديتوب په نظر کې نه نیولو سره نجیب الله په زور او جبر سره له استوګنځي رابهر او دمحکمې پرته یې دوخت او بربریت په لاسونو لومړی شکنجه او شهید کړ او وروسته بیایې دخپل ورور شهیدشاپور احمدزي سره یوځای دټولو انسانی ، اسلامي او افغاني او نړیوالو اصولو پرخلاف دار ته وخپراوه کوم چې پلان یې لاله وړاندې په بهر کې جوړ شوی وه او طالبانو یې ظاهراً مسولیت پرغاړه واخیست افغانان دشهید دوکتور نجیب الله دشهادت شپاړسمه کلیزه په داسې شرایطو او حالاتو کې لمانځي چې له یوې خوا هیواد په یوه ژور بحران او کړکېچ کې ښکیل او دماتې بیړۍ په څیر په توفاني سمندر کې د ډوبیدو پرلور درومي او بلخوا دوطن گوند د (عمومي مجمع) درابللو او تدویر لپاره دمجمع دتدارک عالي کمیسیون پرخپل کار پیل کړی دی او اټکل کیږي چې دوطن گوند عالي مجمع به په لنډمهاله زماني موده کې پرانیستل شي مودې باور لرو چې دوطن گوند عالي مجمع به دوطن گوند دلاتوټي کیدو بهیر ته دپای ټکی کیږدي اومجمع به دوطن گوند دپخوا نیو غړیو له ترکیب څخه جوړې شوې ډلې او تشکیلات به دوطن گوند دغړو د راتولیدو لپاره په واحد محور بدل شي ځکه په اوس مهال کې دسیاسي ، تشکیلاتي ناتار نه دخلاصون ، په ټولنه کې دخپلوملي هیوادپاله دندو دترسره کولو او دهیواد په سیاسي بهیر کې دیوه مطرح ځواک په توګه د ورګډیدو لاریوازي او یوازي دوطن گوند دمشروع او باکیفیته مجمع دایریدل دي زموږ هیله او غوښتنه دوطن گوند دمتشکلواو غیرمتشکلواړخونو څخه داده چې نور دتنگ او تیاره چاپیریال څخه راووزو ، دتیرو ترخو ناخالو څخه دعبرت درس واخلو خپل سرته سالم سیاسي عقل راوگرځو پرخپلو تگلارو ، دریځونو ، تکتیکونوله سره نوي

کتنه وکړو، په خلکو کې رینښي وغځوو دخلکو ملاتړ راخپل او باور یې پرځان رامنځته کړو سیاسي پلورالیزم او دهغې دودې او پراختیا ته لاره پرانیزو منل شویو اصولو او موازینو ته غاړه کېږدو نور وخت په تشو خبرو، څرگندونو، ناندريو او چانه بازیو تیر نه کړو یوه او بل ته په صادقانه او رښتیني ډول دملگرتیا لاس ورکړو ترڅو په یوه واحد او نه ماتیدونکي ځواک سره په راتلونکي کې خپل رول او اغیز د یوه سیاسي سراسري گوند په حیث په ټولنه کې ادا او خپل مسوولیت دخپلو خلکو او هیواد پروړاندې ترسره کړو.

دادی اوس دډاکټرنجیب الله د شهادت له حماسې څخه پوره شپاړس کله تیر یې خو څرنگه چې لیدل کیږي نجیب الله دهرې ورځې په تیریدو سره دهیواد دسیاسي بهیر په ټولوړخونو کې خپل اغیزناک او ځواکمن حضور خپلوي دده افکار په سیاسي خوځښتونو او معنوي شخصیت یې دولسونو او دهیواد دگڼو پرگنو په زړونو او رگونو کې ځای نیسي.

نجیب الله دسولې سمبول گڼل کیږي د شهادت حماسه یې نن په هیواد کې دهمدې لارې دمبارزې دبري ځلانده افق پرانیزي چې له امله یې زموږ دهیواد تاریخ شهید دوکتور نجیب الله دخپل ویاړه ډک سیاسي میراث له امله دځلانده ستوري اودهمدې خاورې دزړه ور بچي په توگه دتل پاتې درناوي او سرلوري په لیکه کې دروي.

ویاړلي دي وي دوطن دلارې دستراتل شهید دوکتور نجیب الله د شهادت شپاړسمه کلیزه